

Ghawdex Online (1)



Merħba!



riċerka u kitba ta' SALVU FELICE PACE, sfelicepace@mail.global.net.mt

Għaliex Ghawdex Online? Illum l-ebda pubblikazzjoni stampata ma tista' taħdem f'izolament mid-dinja ta' l-internet. Ma naqbilx ma' dawk li jahsbu li m'ghadx hemm lok għall-gazzetti jew rivisti stampati. L-esperjenza wriet li dawn iż-żewġ oqsma - il-media stampata u l-media online - huma komplementari. Isahħu lil xulxin. Fit-taqsim "Min Ahna" tal-websajt tal-Kunsill Nazzjonali tal-Ktieb (www.ktieb.org.mt) issib dawn il-kliem: "Minkejja t-teknoloġija moderna u s-suppost theddida li din kellha għib, il-ktieb ma miex. Għall-kuntrarju ghenet biex il-ktieb jinbiegħ aktar."

Il-Hajja f'Ghawdex hija rivista djoċesana li tispeċjalizza fuq il-hajja tal-Knisja f'din il-gżira iżda timrah ukoll fl-attivitajiet soċjali u kulturali li jagħtu kontribut qawwi lill-hajja għawdxija. Hemm ukoll oqsma oħra li huma wkoll parti mill-hajja għawdxija - l-ambjent wiehed minnhom u l-folklor iehor - it-tnejn rapportati kif jixraq f'din ir-rivista. Issa jmiss li anke l-hajja għawdxija fid-dinja virtwali, iżda bbażata fuq ir-realtà tal-hajja f'Ghawdex, issib postha hawn ukoll.

Riċerka dwar Ghawdex

Għal dawk familjari ma' l-internet, bla dubju ta' xejn, min jaf kemm-il darba dahħlu l-kelma Gozo jew Ghawdex f'xi magna ta' tftitix u hemm skoprew eluf ta' referenzi dwar il-gżira. Jien għamilt l-istess, iżda din id-darba l-limitajt ruhi għad-djoċesi ta' Ghawdex. Jixraq li f'dan l-ewwel appuntament magħkom nagh ti harsa lejn il-websajt uffċjali tad-djoċesi bl-indirizz www.gozodiocese.org. Il-lista twila b'aktar minn 26,000 referenza fiha kemm materjal serju u materjal ta' ebda importanza. Dak hu b'mod ġenerali l-karattru tat-tftitix permezz tal-internet. Iżda fost ir-referenzi utli ser insemmi siti magħrufin sewwa. Fosthom www.newadvent.org/cathen/06687b.htm fejn issib l-istorja tad-Djoċesi ta' Ghawdex bħala parti mill-Enċiklopedija Kattolika, www.wikipedia.org/wiki/Diocese_of_Gozo-25k, fejn minbarra l-istorja ssib ukoll lista tal-Isqfijiet ta' Ghawdex, diversi referenzi u links esterni u www.searchmalta.com/dir/Gozo/Catholic_Church/index.shtml fejn issib diversi siti relatati mad-djoċesi.

Il-paġna tal-merħba ta' gozodiocese.org tiffoka fuq l-attwalità. Qiegħed nikteb f'Mejju hekk kif għadna kif iċċelebrajna l-festa tal-Pentekoste. Is-sit tixhed dan billi tiftaħ b'talba lill-Ispirtu s-Santu. Aktar tard żdied rapport dwar il-Velja tal-Pentekoste li saret f'Ta Pinu.

Kategoriji fil-Websajt tal-Kurja

Fl-istess paġna hemm lista ta' għaxar kategoriji li kull wah da tinfetħ biex turi l-materjal tagħha. Halli ndur dawra magħha.

1. Appostolat tat-Talb. Hawn issib il-fehmiet għal kull xahar b'intenzjonijiet ġenerali u missjunarji u l-intenzjonijiet tal-Isqfijiet.
2. Bishop Mario Grech. Diversi omeliji u tagħlim iehor tar-ragħaj tagħna.
3. Pubblikazzjonijiet Djoċesani. Il-Bullettin ta' nhar ta' H add u siltiet minn din ir-rivista.

4. Newsheets tal-Ghaqdiet Kattoliċi mis-segretarjat għall-Appostolat tal-Lajċi.
5. Offices Communications. Dokumenti li jinharġu minn żmien għal iehor mill-Vigarjat Ġenerali.
6. Pastoral Calendar. Attivitajiet pastorali għas-sena 2007-2008 taht it-tema 'Kunu Hbieb tal-Evangelju'.
7. Photo Gallery. Hawn issib diversi ritratti dwar iż-żjara pastorali ta' l-Isqof tagħna fil-Kanada. Issib ukoll album tar-ritratti għax-xhur Jannar sa Mejju.
8. Press Releases. Stqarrijiet għall-istampa li johorġu mill-Kurja minn żmien għal iehor.
9. Resources. Din hija kategorija importanti hafna għax fiha materjal liturġiku/pastorali ppreparat minn diversi parroċi dwar temi bħaċ-ċelebrazzjoni ta' l-ewwel qrara b'materjal mlesti mill-Parroċa ta' Sannat, spunti għall-omeliji, xogħol mill-Parroċa ta' Kerċem dwar il-Mah fra bhala festa, fuljetti għal żmien ir-Randan u materjal iehor.
10. The Maltese Herald. Hawn issib rapporti ta' Charles Spiteri dwar attivitajiet djoċesani bħall-Kungress tax-Xirka tal-Isem Imqaddes t'Alla li sar fil-Parroċa tax-Xewkija u ż-żjara tal-ET Nunzju Appostoliku Mons. Tommaso Caputo f'Ghawdex. Dawn ir-rapporti dehru naturalment f'din il-gazzetta popolari fost hutna emigranti fl-Awstralja.

Aktar fl-ewwel paġna

Materjal iehor li ssib fil-paġna tal-merħba jirreferi għal diversi laqgħat li huma ppjanati tul ix-xahar korrenti, lista ta' parroċi li għandhom is-sit elettroniku tagħhom li huma dawk tal-Fontana, il-Katidral, San Ġorġ, Sannat, Munxar, Qala, Xagħra u Ta' Pinu. Hemm ukoll il-lista ta' Radju tal-Komunità li tista' tghid jinsab kważi f'kull lokalità tad-djoċesi, taqsim bl-isem Other Dioceses b'referenza naturalment għall-Arċidjoċesi ta' Malta u links importanti ma' siti ekkleżjastiċi bħal dik tas-Santa Sede u taqsim oħra dwar entitajiet tal-Knisja f'Ghawdex bħall-Fondazzjoni Arka u l-Oratorju Don Bosco. F'paġni oħrajn issib tagħrif dwar il-Ġerarkija, l-Isqfijiet ta' Ghawdex, l-Uffċji tal-Kurja, Knejjes u Kappelli u s-Santwarju Nazzjonali, Kleru, Istituzzjonijiet, is-Seminarju, Servizzi u skeda tal-quddies. X'uhud minn dawn it-taqsimiet jisthokqilhom ż jara separata darb'ohra.

Nitlob lill-qarrejja li jekk iridu jagħmlu xi suġġeriment dwar din ir-rubrika, jistgħu jibgħatu email fl-indirizz li jidher mal-